

## हिन्दी प्रादेशिक समाचार

### आकाशवाणी चंडीगढ़

(तिथि 01 सितम्बर 2025, समय 1810 (10 मिनट)

#### मुख्य समाचार :-

1. प्रधानमंत्री नरेंद्र मोदी ने कहा है कि आतंकवाद पर दोहरा मापदंड अस्वीकार्य है।
2. हरियाणा के राज्यपाल असीम कुमार घोष व उनकी धर्म पत्नी श्रीमती मित्रा घोष ने पांच टी.बी रोगियों को गोद लिया।
3. केंद्रीय सहकारिता राज्यमंत्री ने कहा है कि प्रधानमंत्री नरेंद्र मोदी के कुशल नेतृत्व में देश प्रगति के पथ पर अग्रसर है।
4. यमुनानगर ज़िले में हथिनी कुंड बैराज से दो लाख अठतीस हजार क्यूसिक पानी छोड़ा गया।

फरीदाबाद प्रशासन ने आपात स्थिति से निपटने की तैयारी की।

5. मारकंडा नदी में भी जलस्तर बढ़ा। कुरुक्षेत्र प्रशासन ने ज़िले के कई गावों में जलभराव का जायज़ा लिया।

\*\*\*\*\*

प्रधानमंत्री नरेन्द्र मोदी ने आज कहा कि आतंकवाद पर दोहरा मापदंड अस्वीकार्य है। तियानजिन में एससीओ शिखर सम्मेलन में अपने वक्तव्य में, श्री मोदी ने आतंकवाद को मानवता के लिए एक बड़ी चुनौती बताते हुए कहा कि आतंकवाद के सभी रूपों की निंदा की जानी चाहिए।

प्रधानमंत्री ने कहा कि एससीओ के लिए भारत का दृष्टिकोण और नीति तीन महत्वपूर्ण स्तंभों - सुरक्षा, संपर्क और अवसर - पर आधारित है। श्री मोदी ने एससीओ शिखर सम्मेलन के दौरान रूसी राष्ट्रपति व्लादिमीर पुतिन और चीनी राष्ट्रपति शी जिनपिंग के साथ विचारों का आदान-प्रदान भी किया।

\*\*\*\*\*

हरियाणा के राज्यपाल असीम कुमार घोष व उनकी धर्मपत्नी श्रीमती मित्रा घोष ने राष्ट्रीय टीबी उन्मूलन कार्यक्रम के तहत 5 टीबी रोगियों को गोद लिया है। उन्होंने आज हरियाणा राजभवन में 'निक्षय मित्र' के रूप में पंजीकरण करवाया।

इस दौरान राज्य तपेदिक अधिकारी डॉ राजेश राजू और विश्व स्वास्थ्य संगठन के मनोनीत स्वास्थ्य अधिकारी डॉ सुखवंत ने राज्यपाल को प्रदेश में चल रहे टीबी अभियान की वर्तमान स्थिति से अवगत करवाया।

\*\*\*\*\*

केंद्रीय सहकारिता राज्य मंत्री कृष्णपाल गुर्जर ने आज पलवल में चाणक्य गुरुकुल संस्था द्वारा आयोजित जिला स्तरीय प्रतिभा सम्मान समारोह में विभिन्न स्कूलों के विद्यार्थियों को सम्मानित किया।

मीडिया से बातचीत में केंद्रीय राज्य मंत्री ने कहा-

#### 1- कृष्णपाल गुर्जर-ए

उन्होंने कहा कि चाणक्य गुरुकुल संस्था ग्रामीण क्षेत्रों में छुपी हुई प्रतिभा को निखारने का कार्य कर रही है। इससे बच्चों का शारीरिक एवं मानसिक विकास होता है। बच्चों का विकास होने से देश का भी विकास होता है।

श्री गुर्जर ने कहा कि प्रधानमंत्री नरेंद्र मोदी के कुशल नेतृत्व में देश प्रगति के पथ पर अग्रसर है। कश्मीर में पत्थरबाजी घटनाएं समाप्त हो गई है। हिंसक घटनाओं में कमी आई है। कश्मीर में अब आतंकवादी पैदा नहीं होते। कश्मीर में पर्यटक जाएं और लोग वहां पर व्यापार करें मोदी सरकार इसी दिशा में काम कर रही है।

पलवल नगर परिषद में अनियमितता पाए जाने के मामले में उन्होंने कहा कि यह मामला मुख्यमंत्री नायब सिंह सैनी के संज्ञान में लाया गया है।

#### 2- कृष्णपाल गुर्जर-बी

\*\*\*\*\*

यमुनानगर जिले में हथिनी कुंड बैराज पर यमुना खतरे के निशान से ऊपर बह रही है। बैराज से आज सुबह लगभग 6 बजे यमुना नदी में करीब 2 लाख 38,000 क्यूसेक पानी

छोड़ा गया। प्रशासन ने चेतावनी जारी कर यमुना नदी किनारे बसे गांवों व निचले इलाकों में रहने वाले लोगों को सतर्क रहने की सलाह दी है।

अनुमान है कि 3 सितंबर की सुबह तक फरीदाबाद जिले की सीमा में पहुंचेगा। फरीदाबाद के उपायुक्त विक्रम सिंह ने हमारे संवाददाता को बताया –

### 3-विक्रम सिंह

उपायुक्त ने बताया कि संबंधित विभागों और आपदा राहत बलों को किसी भी आपात स्थिति से निपटने के लिए चौकस कर दिया गया है। साथ ही, राहत एवं बचाव कार्यों के लिए नावें और जरूरी उपकरण भी उपलब्ध कराए जा रहे हैं।

श्री विक्रम सिंह ने लोगों को समय रहते सुरक्षित स्थानों पर जाने की सलाह देते हुए कहा –

### 4-विक्रम सिंह –बी

उपायुक्त ने लोगों से अफवाहों पर ध्यान न देने और आधिकारिक सूचनाओं पर भरोसा करने और नदी के किनारे अनावश्यक गतिविधियों से बचने की अपील भी की है।

\*\*\*\*\*

हिमाचल व उत्तरी क्षेत्र में हो रही बारिश के कारण कुरुक्षेत्र शाहबाद में मारकंडा नदी में जलस्तर बढ़ गया है। कुरुक्षेत्र के उपायुक्त विश्राम कुमार मीना ने बताया कि सुबह करीब 42 हजार क्यूसिक पानी दर्ज किया गया।

उन्होंने आज गोमती, मलिकपुर सहित जिले के कई गांवों का जायजा लेने के मौके पर बताया –

### 5-विश्राम कुमार मीना

उन्होंने कहा कि जलभराव की स्थिति को समय से नियंत्रित रखने के लिए प्रशासन योजनाबद्ध तरीके से काम कर रहा है। पटवारी और ग्राम सचिव 24 घंटे गांवों में ही रहते हुए ग्रामीणों और जिला प्रशासन के बीच कड़ी का काम कर रहे हैं।

कहा कि सभी गांवों में रात के समय ठीकरी पहरा लगाया गया है और प्रशासन हर स्थिति से निपटने के लिए तैयार है।

उपायुक्त ने कहा कि 13 अगस्त व 14 अगस्त को हुई बारिश के बाद ई-क्षतिपूर्ति पोर्टल खोला गया था। इस पोर्टल में जिले के बरसात से प्रभावित 75 गांवों को शामिल किया गया है। प्रभावित लोग ऑनलाइन आवेदन कर सकते हैं।

\*\*\*\*\*  
पंचकूला जिला प्रशासन ने कहा है कि घग्गर नदी का जल स्तर खतरे के निशान के बेहद करीब है। साथ ही मौसम विभाग द्वारा आज व कल भारी बारिश की चेतावनी भी जारी की गई है।

पनचुकूल की उपायुक्त मोनिका सिंह ने लोगों को नदी, नालों और जलभराव वाले क्षेत्रों से दूर रहने की अपील की है। क्योंकि यह जानलेवा हो सकता है। लोगों को बिना आवश्यक काम के घर से बाहर न निकालने की सलाह भी दी गई है।

इस के इलावा मोरनी क्षेत्र में जाने से पहले सड़क की स्थिति की जानकारी लेकर ही यात्रा करने की सलाह दी गई है।

आपात स्थिति में लोग बाढ़ नियंत्रण कक्ष से दूरभाष नंबर 0172-2562135 पर संपर्क कर सकते हैं।

\*\*\*\*\*  
सिरसा में मूसलाधार बारिश से सभी जगह जलभराव की स्थिति है। मूसलाधार बारिश से शहर के कई हिस्सों में 2 से 3 फुट तक जलभराव होने की खबर है। शहर में कई जगह दुकानों में भी पानी भर गया है। बारिश के बाद शहर के कई हिस्सों की बिजली भी गुल रही।

\*\*\*\*\*  
अंबाला के उपायुक्त अजय सिंह तोमर ने आज सुबह से हो रही बारिश के दृष्टिगत नगर निगम, जनस्वास्थ्य विभाग, सिंचाई विभाग, राष्ट्रीय राजमार्ग प्राधिकरण के साथ-साथ संबंधित अधिकारियों के साथ घग्गर व अम्बाला ड्रेन के जलस्तर का जायजा लिया और बरसाती पानी की निकासी के लिए किए जा रहे कार्यों का निरीक्षण किया।

उपायुक्त ने बताया कि अभी जो जल स्तर खतरे के निशान से नीचे हैं। इसके साथ-साथ अम्बाला की अन्य ड्रेन का भी जायजा लिया गया है, बरसाती पानी का सुचारु रूप

से प्रवाह हो रहा है। शहर के अन्दर कपड़ा मार्किट व नदी मोहल्ले में थोड़ा जलभराव है, इसके लिए नगर निगम व जनस्वास्थ्य विभाग के पंपों के माध्यम से पानी निकासी का कार्य किया जा रहा है।

\*\*\*\*\*